

प्रेषक,

एम0एच0 खान
सचिव,
उत्तराखण्ड शासन।

सेवा में,

प्रमुख वन संरक्षक (वन्य जीव)/
मुख्य वन्यजीव प्रतिपालक, उत्तराखण्ड
शिविर कार्यालय देहरादून।

जनवरी, 2011

वन एवं पर्यावरण अनुभाग-2

देहरादून: दिनांक 10 दिसम्बर, 2010

विषय:- उत्तराखण्ड कार्बेट टाइगर रिजर्व की सुरक्षा हेतु विशेष बाघ सुरक्षा बल (Special Tiger Protection Force-STPF) में 'स्पेशल टाइगर गार्ड्स' एवं 'टाइगर फोर्स वनविद्' के पदों की सीधी भर्ती के लिए उत्तराखण्ड कार्बेट टाइगर रिजर्व 'स्पेशल टाइगर गार्ड्स' सेवा नियमावली, 2010 एवं उत्तराखण्ड कार्बेट टाइगर रिजर्व 'टाइगर फोर्स वनविद्' सेवा नियमावली, 2010 के प्रख्यापन के सम्बन्ध में।

महोदय,

कृपया आप अवगत हैं कि उत्तराखण्ड राज्य में स्थित कार्बेट टाइगर रिजर्व की सुरक्षा हेतु विशेष बाघ सुरक्षा बल (STPF) के गठन के लिए वित्त विभाग की सहमति से आवश्यक 112 पदों का सृजन शासनादेश संख्या व0जी0-77 /X-2-2010-19(34)/2006 TC-3 दिनांक 01 सितम्बर, 2010 के द्वारा किया जा चुका है।

2- कार्बेट टाइगर रिजर्व के विशेष बाघ सुरक्षा बल में स्पेशल टाइगर गार्ड्स की सीधी भर्ती के 63 पदों पर भर्ती के लिए और उसमें नियुक्त व्यक्तियों की सेवा शर्तों को विनियमित करने के लिए उत्तराखण्ड कार्बेट टाइगर रिजर्व 'स्पेशल टाइगर गार्ड्स' सेवा नियमावली, 2010 के अधिसूचना की हिन्दी एवं अंग्रेजी आलेख्य संलग्न की जा रही है।

3- कार्बेट टाइगर रिजर्व के विशेष बाघ सुरक्षा बल में टाइगर फोर्स वनविद् के सीधी भर्ती के 18 पदों पर भर्ती के लिए और उसमें नियुक्त व्यक्तियों की सेवा शर्तों को विनियमित करने के लिए उत्तराखण्ड कार्बेट टाइगर रिजर्व 'टाइगर फोर्स वनविद्' सेवा नियमावली, 2010 के अधिसूचना की हिन्दी एवं अंग्रेजी आलेख्य संलग्न की जा रही है।

4- कृपया उपरोक्तानुसार मुझे यह कहने का निदेश हुआ है कि कार्बेट टाइगर रिजर्व के विशेष बाघ सुरक्षा बल में सीधी भर्ती की प्रक्रिया नियमानुसार प्रारम्भ कर लिया जाय।

संलग्नक-यथोपरि।

भवदीय,

(एम0एच0 खान)


सचिव

संख्या- 84 (1)/X-2-2010, तददिनांकित।

प्रतिलिपि: निम्नलिखित को सूचनार्थ एवं आवश्यक कार्यवाही हेतु प्रेषित :-

1. सचिव, पर्यावरण एवं वन मंत्रालय, भारत सरकार, सी0जी0ओ0 कॉम्प्लैक्स लोदी रोड, नई दिल्ली- 110011.
2. सदस्य सचिव, राष्ट्रीय बाघ संरक्षण प्राधिकरण, भारत सरकार, बीकानेर हाऊस, एनेक्सी-V, शाहजहां रोड, नई दिल्ली-110011.
3. प्रमुख वन संरक्षक, उत्तराखण्ड देहरादून।
4. निदेशक, कार्बेट टाइगर रिजर्व, उत्तराखण्ड, रामनगर (नैनीताल)।
5. मण्डलायुक्त, कुमांऊ मण्डल नैनीताल/गढ़वाल मण्डल, पौड़ी।
6. जिलाधिकारी, नैनीताल/पौड़ी।
7. वन संरक्षक, गढ़वाल वृत्त, पौड़ी।
8. वन संरक्षक, उत्तरी कुमांऊ, नैनीताल।
9. निदेशक, लिथो प्रेस, राजकीय मुद्रणालय रुड़की को इस अनुरोध के साथ प्रेषित कि संलग्न अधिसूचना/सेवा नियमावली को आगामी असाधारण राजपत्र (गजट) के विधायी परिशिष्ट भाग-4 खण्ड-(ख) में मुद्रित/प्रख्यापित करायें एवं संलग्न दोनों अधिसूचना/सेवा नियमावलियों की पृथक-पृथक दो-दो सौ प्रतियां मुद्रित कराकर वन एवं पर्यावरण अनुभाग-2 उत्तराखण्ड शासन को उपलब्ध कराने का कष्ट करें।
10. प्रभारी अधिकारी, एन0आई0सी0, उत्तराखण्ड सचिवालय को इस अनुरोध के साथ कि सेवा नियमावली को उत्तराखण्ड की वेबसाइट प्रसारित किये जाने का कष्ट करें।
11. गार्ड फाईल।

आज्ञा से,


(सुशांत पटनायक)
अपर सचिव

अधिसूचना

विविध

राज्यपाल, भारत का संविधान के अनुच्छेद 309 के परन्तुक द्वारा प्रदत्त शक्तियों का प्रयोग करके उत्तराखण्ड कार्बेट टाइगर रिजर्व में "स्पेशल टाइगर प्रोटेक्शन फोर्स" हेतु सेवा में भर्ती और उसमें नियुक्त व्यक्तियों की सेवा की शर्तों को विनियमित करने के लिए निम्नलिखित नियमावली बनाते हैं:-

उत्तराखण्ड कार्बेट टाइगर रिजर्व "स्पेशल टाइगर गार्ड्स" सेवा नियमावली, 2010

- | | |
|---------------------------|--|
| संक्षिप्त नाम और प्रारम्भ | 1. (1) इस नियमावली का संक्षिप्त नाम उत्तराखण्ड कार्बेट टाइगर रिजर्व स्पेशल टाइगर गार्ड्स सेवा नियमावली 2010 है।
(2) यह तुरन्त प्रवृत्त होगी। |
| सेवा की प्रास्थिति | 2. उत्तराखण्ड कार्बेट टाइगर रिजर्व, स्पेशल टाइगर गार्ड्स सेवा एक ऐसी सेवा है, जिसमें समूह "घ" के पद समाविष्ट हैं। |
| अध्यारोही प्रभाव | 3. यह नियमावली भारत का संविधान के अनुच्छेद 309 के परन्तुक के अधीन राज्यपाल द्वारा बनाये गये किन्हीं अन्य नियमों या तत्समय प्रवृत्त आदेशों में दी गयी प्रतिकूल बात के होते हुए भी प्रभावी होगी। |
| परिभाषाएं | 4. जब तक विषय या संदर्भ में कोई प्रतिकूल बात न हो, इस नियमावली में-
(क) "नियुक्ति प्राधिकारी" से निदेशक कार्बेट टाइगर रिजर्व, उत्तराखण्ड से है;
(ख) "भारत का नागरिक" से ऐसे व्यक्ति से है जो संविधान के भाग दो के अधीन भारत का नागरिक हो या समझा जाय;
(ग) "संविधान" से "भारत का संविधान" अभिप्रेत है;
(घ) "सरकार" से उत्तराखण्ड राज्य की सरकार अभिप्रेत है;
(ङ) "राज्यपाल" से उत्तराखण्ड के राज्यपाल अभिप्रेत है;
(च) "सेवा का सदस्य" से सेवा के संवर्ग में उक्त पद पर इस नियमावली के प्रारम्भ होने पर प्रवृत्त नियमों या आदेशों के अधीन मौलिक रूप से नियुक्त व्यक्ति अभिप्रेत है;
(छ) "सेवा" से कार्बेट टाइगर रिजर्व, उत्तराखण्ड में यथास्थिति सुसंगत सेवा नियमावलियों या कार्यकारी अनुदेशों के अधीन गठित "स्पेशल टाइगर गार्ड्स" सेवा अभिप्रेत है;
(ज) "मौलिक नियुक्ति" से सेवा के संवर्ग में उक्त पद पर ऐसी नियुक्ति अभिप्रेत है जो तदर्थ नियुक्ति न हो और नियमों के अनुसार चयन के पश्चात की गयी हो और यदि कोई नियम न हो, तो सरकार द्वारा जारी किये गये कार्यपालक अनुदेशों द्वारा तत्समय विहित प्रक्रिया के अनुसार की गई हो;
(झ) "भर्ती का वर्ष" से किसी कलैण्डर वर्ष की पहली जुलाई से प्रारम्भ होने वाली बारह मास की अवधि अभिप्रेत है। |

भाग-2

संवर्ग

5. कार्बेट टाइगर रिजर्व, उत्तराखण्ड में वन आरक्षी पदों के समकक्ष स्पेशल टाइगर गार्ड्स की सदस्य संख्या, निम्नवत होगी।

पद का नाम	कुल पदों की संख्या
स्पेशल टाइगर गार्ड्स	63

भाग-3

भर्ती

6. सेवा में स्पेशल टाइगर गार्ड्स की भर्ती निम्न स्रोतों से की जायेगी।

पद नाम	नियुक्ति स्रोत	पदों की संख्या
स्पेशल टाइगर गार्ड्स	सीधी भर्ती के माध्यम से	63

7. उत्तराखण्ड राज्य के अनुसूचित जातियों, अनुसूचित जनजातियों, अन्य पिछड़ा वर्ग और अन्य श्रेणियों के अभ्यर्थियों के लिए आरक्षण, भर्ती के समय प्रवृत्त सरकार के आदेशों के अनुसार किया जायेगा;

परन्तु यह कि प्रथम बार में पर्याप्त महिला अभ्यर्थी न होने की दशा में ऐसे सभी पद जो क्षेत्रीय आरक्षण के अन्तर्गत आते हो, जिसमें महिला आरक्षण भी सम्मिलित है, को सामान्य वर्ग के अभ्यर्थियों द्वारा भरा जा सकेगा;

परन्तु यह और कि आरक्षित पदों को अग्रणीत मानते हुए भविष्य में आरक्षण की पूर्ति की जाएगी।

भाग-4

अर्हताएं

8. स्पेशल टाइगर गार्ड्स के पदों पर भर्ती के लिए आवश्यक है कि अभ्यर्थी—

(क) भारत का नागरिक हो; या

(ख) तिब्बती शरणार्थी हो, जो भारत में स्थायी निवास के अभिप्राय से पहली जनवरी, 1962 के पूर्व भारत आया हो; या

(ग) भारतीय उद्भव का ऐसा व्यक्ति हो जिसने भारत में स्थायी निवास के अभिप्राय से पाकिस्तान, बर्मा, श्रीलंका या किसी पूर्वी अफ्रीकी देश केन्या, युगाण्डा और यूनाईटेड रिपब्लिक ऑफ तंजानिया (पूर्ववर्ती तांगानिका और जंजीबार) से प्रवजन किया हो;

परन्तु उपर्युक्त श्रेणी (ख) या (ग) के अभ्यर्थी को ऐसा व्यक्ति होना चाहिए जिसके पक्ष में राज्य सरकार द्वारा पात्रता का प्रमाण-पत्र जारी किया गया हो;

परन्तु यह और कि श्रेणी (ख) के अभ्यर्थी से यह भी अपेक्षा की जायेगी कि वह पुलिस महानिरीक्षक, अभिसूचना शाखा, उत्तराखण्ड से पात्रता का प्रमाण-पत्र प्राप्त कर ले;

परन्तु यह भी कि यदि कोई अभ्यर्थी उपर्युक्त श्रेणी (ग) का हो तो पापत्रा

का प्रमाण—पत्र एक वर्ष से अधिक अवधि के लिए जारी नहीं किया जायेगा और ऐसे अभ्यर्थी को एक वर्ष की अवधि के आगे सेवा में इस शर्त पर रहने दिया जायेगा कि वह भारत की नागरिकता प्राप्त कर ले।

टिप्पणी— ऐसे अभ्यर्थी को जिसके मामले में पात्रता का प्रमाण—पत्र आवश्यक हो, वह न तो जारी किया गया हो और न देने से इन्कार किया गया हो, किसी परीक्षा में सम्मिलित किया जा सकता है और उसे इस शर्त पर अनन्तिम रूप से नियुक्त भी किया जा सकता है कि आवश्यक प्रमाण—पत्र उसके द्वारा प्राप्त कर लिया जाय या उसके पक्ष में जारी कर दिया जाय।

आयु

9. स्पेशल टाइगर गार्ड्स के पद पर की सीधी भर्ती के लिये यह आवश्यक है कि अभ्यर्थी ने भर्ती के वर्ष की, जिसमें रिक्रियां विज्ञापित या अधिसूचित की जायें, पहली जुलाई को अठ्ठारह वर्ष की आयु प्राप्त कर ली हो और बाईस वर्ष से अधिक आयु प्राप्त न की हो;

परन्तु यह कि उत्तराखण्ड राज्य की अनुसूचित जातियों, अनुसूचित जनजातियों, अन्य पिछड़ा वर्ग और ऐसी अन्य श्रेणियों के जो सरकार द्वारा समय-समय पर अधिसूचित की जायें, अभ्यर्थियों की दशा में उच्चतर आयु सीमा में इस सम्बन्ध में समय-समय पर निर्गत किये गये शासनादेशों के अनुसार छूट अनुमन्य होगी।

शैक्षिक अर्हताएं

10. सेवा में सीधी भर्ती के लिए अभ्यर्थियों के लिए निम्न अर्हताएं होनी आवश्यक हैं:—

किसी मान्यता प्राप्त शैक्षिक संस्था से हाईस्कूल परीक्षा उत्तीर्ण कर ली हो;

अधिमानी अर्हता

11. अन्य बातों के समान होने पर भर्ती के मामले में ऐसे अभ्यर्थी को सेवा में अधिमान दिया जायेगा, जिसने :—

(एक) एन.सी.सी. का बी एवं सी ग्रेड सर्टिफिकेट प्राप्त किया हो;

(दो) स्काउट—गार्ड प्रशिक्षण; और

(तीन) प्रोदशिक सेना में दो वर्ष की सेवा की हो।

चरित्र

12. सेवा में भर्ती के लिये अभ्यर्थी का चरित्र ऐसा होना चाहिए कि वह सरकारी सेवा में सेवायोजन के लिए सभी प्रकार से उपयुक्त हो सके। नियुक्ति प्राधिकारी इस सम्बन्ध में अपना समाधान कर लेगा।

टिप्पणी— संघ सरकार या किसी राज्य सरकार या स्थानीय प्राधिकारी द्वारा या संघ सरकार या राज्य सरकार के स्वामित्वाधीन या नियंत्रणाधीन किसी निगम या निकाय द्वारा पदच्युत व्यक्ति सेवा में किसी पद पर नियुक्ति के लिये पात्र नहीं होंगे। नैतिक अधमता के किसी अपराध के लिए दोष सिद्ध व्यक्ति भी पात्र नहीं होंगे।

वैवाहिक प्रारिथति

13. पुरुष जिसकी एक से अधिक पत्नी जीवित हों अथवा ऐसी महिला जिसने ऐसे पुरुष से विवाह किया हो, जिसकी पहले से ही जीवित पत्नी हो, सेवा में किसी पद पर नियुक्ति की पात्र नहीं होंगे;

परन्तु यदि सरकार का समाधान हो जाय कि ऐसा करने के लिए विशेष कारण विद्यमान हैं, तो वह किसी व्यक्ति को इस नियम के प्रवर्तन से छूट दे सकता है।

शारीरिक योग्यता

14. किसी भी ऐसे अभ्यर्थी को सेवा में किसी पद पर नियुक्त नहीं किया जायेगा जब तक कि मानसिक और शारीरिक दृष्टि से उसका स्वास्थ्य अच्छा न हो और वह किसी ऐसे शारीरिक दोष से युक्त न हो जिससे उसे अपने कर्तव्यों का दक्षतापूर्वक पालन करने में बाधा पड़ने की सम्भावना हो। किसी अभ्यर्थी को सेवा में नियुक्ति के लिए अन्तिम रूप से अनुमोदित किये जाने के पूर्व उससे यह अपेक्षा की जायेगी कि वह वित्तीय हस्तपुस्तिका, खण्ड—दो, भाग—तीन के अध्याय—तीन में दिये गये मूल नियम 10 के अधीन बनाये गये नियमों के अनुसार स्वास्थ्यता प्रमाण—पत्र प्रस्तुत करें।

शारीरिक उपयुक्तता

15. (एक) पुरुष अभ्यर्थियों के लिए

सामान्य/पिछड़ी जाति तथा अनुसूचित जाति के अभ्यर्थियों के लिए ऊँचाई न्यूनतम 165 से०मी०, पर्वतीय क्षेत्र के अभ्यर्थियों के लिए ऊँचाई न्यूनतम 160 से०मी० एवं अनुसूचित जनजाति के अभ्यर्थियों के लिए ऊँचाई न्यूनतम 157.5 से०मी० होनी चाहिए। सीने की माप सामान्य/पिछड़ी तथा अनुसूचित जाति के अभ्यर्थियों के लिए बिना फुलाये 78.8 से०मी० तथा फुलाने पर 83.8 से०मी० होनी चाहिए एवं पर्वतीय क्षेत्र/अनुसूचित जनजाति के अभ्यर्थियों के लिए बिना फुलाये 76.3 से०मी० तथा फुलाने पर 81.3 से०मी० होनी चाहिए। दृष्टि एक आंख में 6/6 और दूसरी आंख में 6/6 से कम नहीं होनी चाहिए। अर्थात् बिना चश्मे के दाहिने हाथ से काम करने वाले अभ्यर्थियों के लिए दाहिनी आंख के लिए 6/6 और बांये हाथ से कार्य करने वाले अभ्यर्थियों की बांयी आंख के लिए 6/6 होनी चाहिए। वर्णान्धता/भैगापन से पूर्ण रूप से मुक्त होना आवश्यक है। सटा घुटना, सपाट पैर, बो लेग, वैरिकोस वेन, हकलाना, विकलांगता और अन्य विकृतियों या समस्यायें जो बन्दी रक्षक की ड्यूटी में किसी प्रकार की बाधा पैदा करें, को अयोग्यता माना जायेगा। लिखित परीक्षा में सफल घोषित अभ्यर्थियों का शारीरिक परीक्षण उपरोक्तानुसार किया जायेगा तथा शारीरिक परीक्षण में असफल रहने वाले अभ्यर्थियों के स्थान पर उसके वर्ग की प्रतीक्षा सूची में अगले अभ्यर्थी को शारीरिक परीक्षण हेतु बुलाया जायेगा।

(दो) महिला अभ्यर्थियों के लिए

सामान्य/पिछड़ी जाति तथा अनुसूचित जाति की अभ्यर्थियों के लिए ऊँचाई 152 से०मी० एवं पर्वतीय क्षेत्र तथा अनुसूचित जनजाति की अभ्यर्थियों के लिए ऊँचाई 147 से०मी० से कम नहीं होनी चाहिए। सभी के लिए वजन न्यूनतम 45 कि०ग्रा० होना अनिवार्य है। दृष्टि एक आंख में 6/6 और दूसरी आंख में 6/6 से कम नहीं होनी चाहिए। अर्थात् बिना चश्मे के दाहिने हाथ से काम करने वाली अभ्यर्थियों के लिए दाहिनी आंख के लिए 6/6 और बांये हाथ से कार्य करने वाली अभ्यर्थियों की बांयी आंख के लिए 6/6 होनी चाहिए। वर्णान्धता/भैगापन से पूर्ण रूप से मुक्त होना आवश्यक है। सटा घुटना, सपाट पैर, बो लेग, वैरिकोस वेन, हकलाना, विकलांगता और अन्य विकृतियां या समस्यायें जो बन्दी रक्षक ड्यूटी में किसी प्रकार की बाधा पैदा करें, को

अयोग्यता माना जायेगा। लिखित परीक्षा में सफल घोषित अभ्यर्थियों का उपरोक्तानुसार शारीरिक परीक्षण किया जायेगा। शारीरिक परीक्षण में असफल रहने वाली अभ्यर्थी के स्थान पर उसके वर्ग की प्रतीक्षा सूची में अगली अभ्यर्थी को शारीरिक परीक्षण हेतु बुलाया जायेगा।

शारीरिक परीक्षा

16. चयन किये गये पुरुष अभ्यर्थियों द्वारा शारीरिक परीक्षा उत्तीर्ण करना आवश्यक होगा जिसमें उनको अपनी पीठ पर 12 किग्रा० का भार लेकर 25 किमी० की दूरी तेज चाल से चलकर 4 घण्टे में पूरी करनी होगी, किन्तु महिलाओं के लिए उनको अपनी पीठ पर 12 किग्रा० का भार लेकर 10 किमी० की दूरी तेज चाल से चलकर 4 घण्टे में पूरी करनी होगी। शारीरिक परीक्षा के लिए कोई यात्रा व्यय अनुमन्य नहीं होगा।

भाग-5

भर्ती की प्रक्रिया

रिक्तियों का अवधारण

17. नियुक्ति प्राधिकारी वर्ष के दौरान भरी जाने वाली रिक्तियों की संख्या और नियम 7 के अधीन उत्तराखण्ड राज्य की अनुसूचित जातियों, अनुसूचित जनजातियों, अन्य पिछड़ा वर्ग और अन्य श्रेणियों के अभ्यर्थियों के लिए आरक्षित की जाने वाली रिक्तियों की संख्या भी अवधारित करेगा। नियुक्ति प्राधिकारी तत्समय प्रवृत्त सरकार के नियमों और आदेशों के अनुसार वह प्रमुख समाचार-पत्रों में रिक्तियों को विज्ञापित भी करायेगा।

सीधी भर्ती की प्रक्रिया

18. (1) सीधी भर्ती के प्रयोजन के लिए एक चयन समिति गठित की जाएगी, जिसमें निम्नलिखित होंगे:-

(एक) नियुक्ति प्राधिकारी;

— अध्यक्ष

(दो) यदि नियुक्ति प्राधिकारी अनुसूचित जाति या अनुसूचित जनजाति का न हो तो नियुक्ति प्राधिकारी द्वारा नाम निर्दिष्ट अनुसूचित जाति या अनुसूचित जनजाति का कोई प्राधिकारी। यदि नियुक्ति प्राधिकारी अनुसूचित जाति या अनुसूचित जनजाति का हो तो नियुक्ति प्राधिकारी द्वारा नाम निर्दिष्ट किया जाने वाला अनुसूचित जाति या अनुसूचित जनजाति से भिन्न कोई अधिकारी

— सदस्य

(तीन) नियुक्ति प्राधिकारी द्वारा नाम निर्दिष्ट दो अधिकारी जिनमें से एक अल्पसंख्यक समुदाय या पिछड़े वर्ग का होगा दूसरा सामान्य वर्ग का होगा। यदि ऐसे उपयुक्त अधिकारी उसके विभाग या संगठन में उपलब्ध न हों तो ऐसे अधिकारी नियुक्ति प्राधिकारी के अनुरोध पर संबंधित जिला मजिस्ट्रेट द्वारा नाम निर्दिष्ट किये जायेंगे

— सदस्य

(चार) उत्तराखण्ड के कार्य क्षेत्र में कार्यरत किसी केन्द्रीय पुलिस संगठन द्वारा नामित एक अधिकारी

— सदस्य

(पांच) राष्ट्रीय बाघ संरक्षण प्राधिकरण (एन०टी०सी०ए०) भारत सरकार नई दिल्ली द्वारा नामित एक अधिकारी

— सदस्य

(2) आवेदक अपने आवेदन पत्र प्रकाशित किये गये विज्ञप्ति के सापेक्ष सीधे ही नियुक्ति प्राधिकारी को भेजेंगे एवं प्राप्त आवेदन-पत्रों की संवीक्षा नियुक्ति प्राधिकारी द्वारा की जायेगी और लिखित परीक्षा, शारीरिक उपयुक्तता एवं

शारीरिक परीक्षा उत्तीर्ण करने के पश्चात उन्हें सेवा में नियुक्ति हेतु आदेश जारी करेगा, किन्तु यह भी कि आवेदक को उत्तराखण्ड राज्य के किसी सेवायोजन कार्यालय में पंजीकृत होना आवश्यक होगा।

(3) लिखित परीक्षा, शारीरिक उपयुक्तता एवं शारीरिक परीक्षा उत्तीर्ण अभ्यर्थियों की चयन समिति द्वारा अभ्यर्थियों की उनकी प्रवीणता क्रम में जैसा कि लिखित परीक्षा में उनके द्वारा प्राप्त अंकों के योग से प्रकट हो, एक सूची तैयार करेगी, यदि दो या दो से अधिक अभ्यर्थी बराबर अंक प्राप्त करें तो चयन समिति अधिक आयु वाले अभ्यर्थियों का नाम चयन समिति योग्यता क्रम में ऊपर रखेगी। सूची में नामों की संख्या उतनी ही रखी जायेगी जितनी रिक्तियों की संख्या है। चयन समिति सूची नियुक्ति प्राधिकारी को अग्रसारित करेगी।

(4) लिखित परीक्षा 100 अंकों की वस्तुनिष्ठ प्रकार की होगी। परीक्षा में पूछे जाने वाले प्रश्नों की संख्या एवं प्रश्नों के लिए निर्धारित किये जाने वाले अंक तथा परीक्षा अवधि के सम्बन्ध में निर्णय नियुक्ति प्राधिकारी द्वारा लिया जायेगा, वस्तुनिष्ठ प्रश्नों के अन्तर्गत वन एवं वन्य जीवों से सम्बन्धित सामान्य ज्ञान के प्रश्न सम्मिलित होंगे।

(5) लिखित परीक्षा की उत्तर सीट कार्बन प्रति के साथ डुप्लीकेट में होगी तथा डुप्लीकेट प्रति अभ्यर्थी को अपने साथ ले जाने की अनुमति दी जायेगी।

(6) लिखित परीक्षा के पश्चात् लिखित परीक्षा की उत्तर माला उत्तराखण्ड की वेबसाइट www.ua.nic.in एवं वन विभाग की वेबसाइट www.uttarakhandforest.org पर प्रदर्शित की जायेगी।

भाग-6

नियुक्ति, परिवीक्षा, स्थायीकरण और ज्येष्ठता

नियुक्ति

19. (1) नियुक्ति प्राधिकारी अभ्यर्थियों के नाम उसी क्रम में लेकर, जिसमें वे नियम 18 के अधीन तैयार की गयी सूची में आये हों, नियुक्तियां करेगा।
(2) यदि भर्ती हेतु नियुक्ति के समय पृथक-पृथक आदेश जारी किये जाये तो एक संयुक्त आदेश भी जारी किया जायेगा तो उसमें व्यक्तियों के नामों का उल्लेख ज्येष्ठता क्रम में जैसा कि चयन सूची में अवधारित किया गया होगा, तदनु रूप कोटिक्रम के अनुसार आदेश जारी किये जायेगे।

परिवीक्षा अवधि

20. (1) स्पेशल टाइगर गार्ड्स के पद पर मौलिक रूप से नियुक्त किये जाने पर प्रत्येक व्यक्ति को एक वर्ष की अवधि के लिए परिवीक्षा पर रखा जायेगा।
(2) नियुक्ति प्राधिकारी ऐसे कारणों से जो अभिलिखित किये जायेंगे, अलग-अलग मामलों में परिवीक्षा अवधि को बढ़ा सकता है जिसमें ऐसा दिनांक विनिर्दिष्ट किया जायेगा जक तक अवधि बढ़ाई जाय:

परन्तु उपबन्ध यह है कि आपवादिक परिस्थितियों के सिवाय परिवीक्षा एक वर्ष से अधिक और किसी भी परिस्थिति में दो वर्ष से अधिक नहीं बढ़ाई जायेगी।

- (3) यदि परिवीक्षा अवधि या बढ़ायी गयी परिवीक्षा अवधि के दौरान किसी भी समय या अन्त में नियुक्ति प्राधिकारी को यह प्रतीत हो कि परिवीक्षाधीन

व्यक्ति ने अपने अवसर का पर्याप्त उपयोग नहीं किया है, या संतोष प्रदान करने में अन्यथा विफल रहा है, तो उसकी सेवाएं समाप्त की जा सकती हैं।

(4) ऐसे परिवीक्षाधीन व्यक्ति, जिसकी सेवाएं उप नियम (3) के अधीन समाप्त की जायें प्रतिकर का हकदार नहीं होगा।

स्थायीकरण

21. ऐसे परिवीक्षाधीन व्यक्ति को उसकी नियुक्ति में उसकी परिवीक्षा अवधि या बढ़ाई गयी परिवीक्षा अवधि के अन्त में स्थायी कर दिया जायेगा जब तक कि कार्बेट टाइगर रिजर्व योजना के अन्तर्गत "केन्द्र पोषित योजना प्रोजेक्ट टाइगर" चालू रहे, एवं;

(एक) उसका कार्य और आचरण संतोषजनक पाया जाय;

(दो) उसकी सत्यनिष्ठा प्रमाणित कर दी जाय; और

(तीन) यदि ऐसे नियुक्त व्यक्ति की 40 वर्ष की आयु पूर्ण होने तक प्रोजेक्ट टाइगर योजना लागू रहती है तो उसे वन विभाग में रक्षक के सीधी भर्ती के समकक्ष पद पर समायोजित कर दिया जायेगा।

(चार) वन रक्षक के पद पर समायोजन के पश्चात ही उसका विभाग में स्थायीकरण किया जायेगा।

ज्येष्ठता

22. स्पेशल टाइगर गार्ड्स के पदों पर मौलिक रूप से नियुक्त व्यक्तियों की ज्येष्ठता समय-समय पर यथासंशोधित उत्तरांचल सरकारी सेवक ज्येष्ठता नियमावली, 2002 के अनुसार अवधारित की जायेगी।

भाग-7

वेतन आदि

वेतनमान

23. सीधी भर्ती के पद पर नियुक्त व्यक्ति का अनुमन्य वेतनमान वन आरक्षी के पद के समान होगा और तदनु रूप सरकार द्वारा समय-समय पर अवधारित किया जाय। वर्तमान में वन आरक्षी पद का वेतनमान निम्नवत रखा गया है:-

क्रमांक	पद नाम	वेतनमान (₹ में)
(एक)	वन आरक्षी	5200-20200 (ग्रेड वेतन 1800)

परिवीक्षा अवधि में वेतन

24. मूल नियमों में किसी प्रतिकूल उपबंध के होते हुए भी, परिवीक्षाधीन व्यक्ति को, यदि वह पहले से स्थायी सरकारी सेवा में न हो, समयमान में उसकी प्रथम वेतनवृद्धि तभी दी जायेगी जब उसने एक वर्ष की संतोषजनक सेवा पूरी करते हुए परिवीक्षा अवधि पूरी कर ली हो, और द्वितीय वेतनवृद्धि दो वर्ष की सेवा के पश्चात तभी दी जायेगी जब उसने परिवीक्षा अवधि पूरी कर ली हो;

परन्तु यह कि यदि संतोष प्रदान न कर सकने के कारण परिवीक्षा अवधि बढ़ायी जाय तो इस प्रकार बढ़ायी गयी अवधि की गणना वेतनवृद्धि के लिए नहीं की जायेगी जब तक कि नियुक्ति प्राधिकारी अन्यथा निदेश न दें।

अन्य विनियमन

पक्ष समर्थन

25. सेवा में लागू नियमों के अधीन अपेक्षित सिफारिशों से भिन्न किन्हीं सिफारिशों पर, चाहें लिखित हो, चाहे मौखिक, विचार नहीं किया जायेगा। किसी अभ्यर्थी की ओर से अपनी अभ्यर्थिता के लिए प्रत्यक्ष या अप्रत्यक्ष रूप से समर्थन प्राप्त करने का कोई प्रयास उसे नियुक्ति के लिए अनर्ह कर देगा।

अन्य विषयों का विनियमन

26. ऐसे विषयों के सम्बन्ध में जो विनिर्दिष्ट रूप से इस नियमावली या विशेष आदेशों के अन्तर्गत आते हों, सेवा में नियुक्त व्यक्ति राज्य के कार्यकलापों के सम्बन्ध में सेवारत सरकारी सेवकों पर सामान्यतया लागू नियमों, विनियमों और आदेशों द्वारा नियंत्रित होंगे।


सेवा की शर्तों में शिथिलता

27. जहां राज्य सरकार का यह समाधान हो जाय कि सेवा में नियुक्त व्यक्तियों की सेवा शर्तों की विनियमित करने वाले किसी नियम के प्रवर्तन से किसी विशिष्ट मामले में कठिनाई होती है, वहां वह उस मामले में लागू नियमों में किसी बात के होते हुए भी, आदेश द्वारा उस नियम की अपेक्षाओं को उस सीमा तक और ऐसी शर्तों के अधीन जिन्हें वह मामले में न्याय संगत और साम्यपूर्ण रीति से कार्यवाही करने के लिए उपयुक्त समझे, अवमुक्त या शिथिल कर सकती है।

व्यावृत्ति

28. इस नियमावली में किसी बात का कोई प्रभाव ऐसे आरक्षण और अन्य रियायतों पर नहीं पड़ेगा, जिनका इस संबंध में सरकार द्वारा समय-समय पर जारी किये गये सरकार के आदेशों के अनुसार अनुसूचित जातियों, अनुसूचित जनजातियों और अन्य विशेष श्रेणियों के व्यक्तियों लिए उपलब्ध किया जाना अपेक्षित हो।

आज्ञा से,


(एम0एच0 खान)

सचिव